

ವಿಧಾನ ಸೌಧದಲ್ಲಿ ಕೆಲಸ ಮಾಡುತ್ತಿರುವ ವಿವಿಧ ವರ್ಗಗಳ ನೌಕರರು

೬೭ (೧೫೭) ಶ್ರೀ ಎಂ. ಆನಂದರಾವ್ (ಶಿವಮೊಗ್ಗ).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ವಿಧಾನ ಸೌಧದಲ್ಲಿರುವ ವಿವಿಧ ವರ್ಗಗಳ ಸಚಿವಾಲಯ ನೌಕರರ ಸಂಖ್ಯೆಯೆಷ್ಟು ?

ಆ) ಈ ನೌಕರರನ್ನು ವರ್ಗಾಯಿಸುವುದಿಲ್ಲವೇ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಯವರು).—

ಅ) ಕಮಿಷನರರು ಹಾಗೂ ಕಾರ್ಯದರ್ಶಿಗಳು	೧೮
ವಿಶೇಷ ಕಾರ್ಯದರ್ಶಿಗಳು	೫
ಅಪರ ಕಾರ್ಯದರ್ಶಿಗಳು	೫
ಜಂಟಿ ಕಾರ್ಯದರ್ಶಿಗಳು	೮
ಉಪ ಕಾರ್ಯದರ್ಶಿಗಳು ಹಾಗೂ ಸರ್ವಸಮ	೫೮
ಅಧೀನ ಕಾರ್ಯದರ್ಶಿಗಳು	೧೪೩
ಶಾಖಾಧಿಕಾರಿಗಳು	೨೮೯
ಹಿರಿಯ ಸಹಾಯಕರು	೩೫೦
ಸಹಾಯಕರು	೪೮೩
ಶೀಘ್ರಲಿಪಿಕಾರರು	೧೮೮
ಕಿರಿಯ ಸಹಾಯಕರು	೨೮೪
ಬೆರಳಚ್ಚುಗಾರರು	೮೩
'ಡಿ' ವರ್ಗದ ನೌಕರರು	೭೪೬

ಒಟ್ಟು ೨೬೬೦

ಆ) ಸಚಿವಾಲಯದ ಸಿಬ್ಬಂದಿಗಳನ್ನು ಸಚಿವಾಲಯದ ಹೊರಗಡೆ ವರ್ಗಾವಣೆ ಮಾಡುವುದಿಲ್ಲ. ಎರವಲು ಸೇವೆಯ ಮೇಲೆ ಅವರನ್ನು ಕಳುಹಿಸಬಹುದು. ಸಚಿವಾಲಯದಲ್ಲಿ ಸೇವೆ ಸಲ್ಲಿಸುತ್ತಿರುವ ಸಚಿವಾಲಯೇತರ ಸಿಬ್ಬಂದಿಗಳನ್ನು ಅವರ ಮಾತೃ ಇಲಾಖೆಗಳಿಗೆ ವಾಪಸ್ಸು ಕಳುಹಿಸಬಹುದು.

ಶ್ರೀ ಎಂ. ಆನಂದರಾವ್.—ಇದೇ ತಾಣ ಸರ್ಕಾರಿ ನೌಕರರ ಬಗ್ಗೆ ಸುಮಾರು ಇಪ್ಪತ್ತು ನಿಮಿಷಗಳ ಕಾಲ ಮಾನ್ಯ ಸದಸ್ಯರು ಕೇಳಿದ ಪ್ರಶ್ನೆಗೆ ಉತ್ತರಗಳು ಬಂದು ಚರ್ಚೆ ನಡೆಯಿತು, ನಾನು ವಿಧಾನ ಸೌಧದ ನೌಕರರ ಬಗ್ಗೆ ಕೇಳಿದಾಗ ತಮ್ಮಿಂದ ಉತ್ತರ ಬಂದಿದೆ. ಆದರೆ ಇವತ್ತು ಎರಡು ತರಹ ಉತ್ತರಗಳು ಬಂದ ಹಾಗೆ ಆಗಿದೆ. ನಾನು ಕೇಳಿರತಕ್ಕ ಪ್ರಶ್ನೆಗೆ ಒಟ್ಟು ೨೬೬೦ ಜನ ನೌಕರರು ಇದ್ದಾರೆಂದು ಉತ್ತರ ಬಂದಿದೆ. ಅದಕ್ಕೆ ಸರ್ಕಾರದ ಉಪ ಕಾರ್ಯದರ್ಶಿಯವರು ಸಹಿ ಮಾಡಿದ್ದಾರೆ. ಇನ್ನೊಂದು ಪ್ರಶ್ನೆಗೆ ೨೯೦೮ ಎಂದು ಹೇಳಿದ್ದಾರೆ. ಅದಕ್ಕೆ ಸರ್ಕಾರದ ಅಧೀನ ಕಾರ್ಯದರ್ಶಿಯವರು ಸಹಿ ಮಾಡಿದ್ದಾರೆ. ಇದರಲ್ಲಿ ಯಾವುದು ಸರಿ ಎಂದು ಮಾನ್ಯ ಮುಖ್ಯ ಮಂತ್ರಿಗಳು ಹೇಳಬೇಕು. ಮತ್ತೊಂದು ವಿಚಾರ ಅಂದರೆ ವಿಧಾನ ಸೌಧದಲ್ಲಿರತಕ್ಕ ನೌಕರರನ್ನು ವರ್ಗಾವಣೆ ಮಾಡುವುದಿಲ್ಲ ಎಂದು ಉತ್ತರ ಬಂದಿದೆ. ಇಲ್ಲಿಯೇ ಅನೇಕ ವರ್ಷಗಳಿಂದ ನೆಲೆಸಿರತಕ್ಕ ನೌಕರರು ಒಂದು ರೀತಿಯ ಭಾವನೆಯಲ್ಲಿದ್ದಾರೆ ಮಂತ್ರಿಗಳು, ಎಂ.ಎಲ್.ಎ.ಗಳು ಬರುತ್ತಾರೆ, ಹೋಗುತ್ತಾರೆ, ಸರ್ಕಾರ ಬರಲಿ ಹೋಗಲಿ, ನಾವು ಮಾತ್ರ ಇಲ್ಲಿಯೇ ಇರುವವರು ಎನ್ನುವ ಆವೇಶ ಅಭಿಪ್ರಾಯದಿಂದ ಅವರ ನಡವಳಿಕೆ ಮಾತ್ರ ಬದಲಾವಣೆಯಾಗಿಲ್ಲ. ಶ್ರೀ ಸಾಮಾನ್ಯ ವಿಧಾನ ಸೌಧದ ಕಚೇರಿಗಳಿಗೆ ಹೋದರೆ ಸರಿಯಾದ ರೀತಿಯಲ್ಲಿ ಉತ್ತರ ಸಿಕ್ಕುವುದಾಗಲಿ ಅಥವಾ ಕೆಲಸಕಾರ್ಯಗಳು ಆಗುವುದು ಆಗಲಿ ಆಗುತ್ತಿಲ್ಲ. ಬೇರೆ ಸರ್ಕಾರಿ ನೌಕರರಿಗೆ ಅನ್ವಯಿಸತಕ್ಕ

ವರ್ಗಾಣೆ ನಿಯಮಾವಳಿ, ಈ ವಿಧಾನ ಸೌಧದಲ್ಲಿರತಕ್ಕ ನೌಕರರಿಗೂ ಏತಕ್ಕೆ ಅನ್ವಯಿಸಬಾರದು ಎಂದು ಕೇಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಸದಸ್ಯರ ಮೊದಲ ಪ್ರಶ್ನೆಗೆ ಉತ್ತರ ಇಷ್ಟು, ಎರಡನೇ ಕಾಪಿ ಅವರಿಗೆ ಏನು ಹೋಗಿದೆ ಅದೆ ನಿಜ. ಲೆಕ್ಕಚಾರದಲ್ಲಿ ಸ್ವಲ್ಪ ತೊಂದರೆ ಇದ್ದು ಪರಿಷ್ಕೃತ ಅಂಕಿ ಕೊಟ್ಟಿದ್ದೇವೆ. ಇನ್ನು ನೌಕರರು ಒಂದೇ ಕಡೆ ಇರುವ ಸಮಸ್ಯೆ, ಅಥವಾ ವರ್ಗಾವಣೆ ಮಾಡುವುದು ಅವರ ಸರ್ವಿಸ್ ರೋಲ್ಸ್ ಪ್ರಕಾರ ಅವಲಂಬಿಸುತ್ತದೆ. ಬೇರೆ ರಾಜ್ಯಗಳಲ್ಲೂ ಕೂಡ ಸೆಕ್ರೆಟರಿಯೇಟ್‌ನಲ್ಲಿರತಕ್ಕ ಅಧಿಕಾರಿಗಳ ಸರ್ವಿಸ್ ರೋಲ್ಸ್ ಬೇರೆ ಇದೆ. ಅವರ ಕಂಡೀಷನ್ಸ್ ಬೇರೆ ಇರುತ್ತದೆ. ಅವರ ಸಂಬಳ ಸಾರಿಗೆ, ಅವರ ಭತ್ಯೆ ಬೇರೆ ಇರುತ್ತದೆ. ಅದಕ್ಕಾಗಿ ಏನೂ ಮಾಡಲಿಕ್ಕೆ ಬರುವುದಿಲ್ಲ. ಬೇರೆ ಖಾತೆಯಲ್ಲಿ ಕೆಲವು ಹುದ್ದೆಗಳಿಗೆ ಇವರನ್ನು ನಾವು ಡೆಪ್ಯುಟಿಷನ್ ಮೇಲೆ ಕಳುಹಿಸಬಹುದು ಅಷ್ಟು ಮಾತ್ರ ಸಾಧ್ಯ.

ಹುನಗುಂದ ತಾಲ್ಲೂಕಿನ ಕಮತಗಿಯಲ್ಲಿ ಆರಕ್ಷಕ ಠಾಣೆಯನ್ನು ತೆರೆಯುವುದು

೬೮ (೧೯೬) ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಳೇದಗುಡ್ಡ).—ಮಾನ್ಯ ಗೃಹ ರಾಜ್ಯ ಮಂತ್ರಿಗಳೇ ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ಗುಳೇದಗುಡ್ಡ ಕ್ಷೇತ್ರದ ಹುನಗುಂದ ತಾಲ್ಲೂಕಿನ ಕಮತಗಿಯು ಪುರಸಭೆ ಹೊಂದಿ ದ್ದಾಗ್ಯೂ ಅಲ್ಲಿ ಆರಕ್ಷಕ ಠಾಣೆ ಇಲ್ಲದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಆ) ಹಾಗಾದಲ್ಲಿ ವಿಳಂಬಕ್ಕೆ ಕಾರಣವೇನು? ಹಾಗೂ ಸದರಿ ಠಾಣೆಯನ್ನು ಯಾವಾಗ ಪ್ರಾರಂಭಿಸಲಾಗುವುದು?

ಶ್ರೀ ರಮೇಶ್ ಜಿಜಿಜನಗಿ (ಗೃಹ ಇಲಾಖೆಯ ರಾಜ್ಯ ಮಂತ್ರಿಗಳು).—

ಅ) ಕಮತಗಿಯಲ್ಲಿ ಆರಕ್ಷಕ ಠಾಣೆ ಇಲ್ಲದೆ ಇರುವುದು ಸರ್ಕಾರಕ್ಕೆ ತಿಳಿದಿದೆ.

ಆ) ಕಮತಗಿ ಈಗ ಇರುವ ಅಮೀನಗಡ ಠಾಣೆಯಿಂದ ಕೇವಲ ೧೨ ಕಿ.ಮೀ. ದೂರ ಇದೆ. ಗುನ್ನೆಗಳ ಸಂಖ್ಯೆ ಹೆಚ್ಚಿಲ್ಲ. ಕಾನೂನು ಮತ್ತು ಸುವ್ಯವಸ್ಥೆಯನ್ನು ಕಾಪಾಡಲು ಠಾಣೆ ಅವಶ್ಯಕತೆ ಕಂಡು ಬಂದಾಗ ಆರಕ್ಷಕ ಠಾಣೆಯನ್ನು ಸ್ಥಾಪಿಸಲು ಕ್ರಮ ತೆಗೆದುಕೊಳ್ಳಲಾಗುವುದು.

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ.—ಕಮತಗಿಯಲ್ಲಿ ಗುನ್ನೆ ಸಂಖ್ಯೆ ಹೆಚ್ಚು ಇಲ್ಲ ಎಂದು ಹೇಳಿ ದೀರಿ ೧೯೮೧, ೧೯೮೨ ಮತ್ತು ೧೯೮೩ರ ಇಸವಿಯಲ್ಲಿ ಆದಂಥ ಗುನ್ನೆ ಸಂಖ್ಯೆ ಏಷ್ಟು? ಅನಂತರ ಕಮತಗಿ ಗ್ರಾಮದಲ್ಲಿ ೧೫ ಸಾವಿರ ಜನಸಂಖ್ಯೆ ಇದೆ, ಇಲ್ಲಿ ಮುನಿಸಿಪಾಲಿಟಿ ಕೂಡ ಇದೆ, ಇಲ್ಲಿಯ ವರೆಗೂ ಕೂಡ ಆರಕ್ಷಕ ಠಾಣೆ ಆಗಿರುವುದಿಲ್ಲ. ಅಮೀನಗಡ ಠಾಣೆಯಲ್ಲಿ ಮೊದಲು ಸ್ಪಾಟ್ ಎಷ್ಟಿತ್ತು ಈಗಲೂ ಅಷ್ಟೇ ಇದೆ. ಕಮತಗಿ ಸುತ್ತಮುತ್ತ ಅನೇಕ ಗ್ರಾಮಗಳು ಬರುತ್ತವೆ, ಆದುದರಿಂದ, ಕಮತಗಿಯಲ್ಲಿ ಆರಕ್ಷಕ ಠಾಣೆ ಪ್ರಾರಂಭಿಸಲಿಕ್ಕೆ ಸರ್ಕಾರ ಪ್ರಯತ್ನಿಸುತ್ತದೆಯೇ?

ಶ್ರೀ ರಮೇಶ್ ಜಿಜಿಜನಗಿ.—ಮಾನ್ಯ ಸದಸ್ಯರು ೧೯೮೧, ೧೯೮೨ ಮತ್ತು ೧೯೮೩ರ ಅಪರಾಧಗಳ ಸಂಖ್ಯೆಯನ್ನು ಕೇಳಿದ್ದಾರೆ. ೧೯೮೧ರಲ್ಲಿ ೬೭, ೧೯೮೨ರಲ್ಲಿ ೬೪, ೧೯೮೩ರಲ್ಲಿ ೫೧ ಅಪರಾಧ ಸಂಖ್ಯೆಗಳಾಗಿವೆ. ಇವುಗಳನ್ನು ನೋಡಿದರೆ ಪ್ರತಿ ವರ್ಷ ಅಪರಾಧಗಳ ಸಂಖ್ಯೆ ಕಡಿಮೆಯಾಗಿರುವುದು ಕಂಡುಬರುತ್ತದೆ ನನ್ನ ಬಂದು ಅನಿಸಿಕೆ ಪ್ರಕಾರ ಅಲ್ಲಿ ಠಾಣೆ ತೆರೆಯುವುದು ಯೋಗ್ಯವಲ್ಲ ಎಂದು ಕಂಡು ಬಂದಿರುತ್ತದೆ. ಬಂದು ಠಾಣೆ ತೆಗೆಯಬೇಕಾದರೆ ಅಲ್ಲಿ ಕನಿಷ್ಠ ೧೫೦ ಕೇಸುಗಳಾದರೂ ಆಗ ಬೇಕಾಗುತ್ತದೆ. ಆ ತರಹ ಕಮತಗಿಯಲ್ಲಿ ಇಲ್ಲ.